

ମେସର୍ସ ଚୌଧରୀ ଇସ୍ମାତ (ପି) ଲିମିଟେଡ୍

ବନାମ

କେନ୍ଦ୍ରୀୟ ଉତ୍ପାଦ ଆୟୁକ୍ତ,

ଆହ୍ଲାବାଦ

( ଦେଖାନୀ ଆବେଦନ ସଂଖ୍ୟା 5389/2007)

ମେ 8,2009

[ଡକ୍ଟର ଅରିଜିଟ ପଶାୟତ ଏବଂ ଅଶୋକ କୁମାର ଗାଙ୍ଗୁଲି, ନ୍ୟାୟମୂର୍ତ୍ତିବୃନ୍ଦ ]

କେନ୍ଦ୍ରୀୟ ଉତ୍ପାଦ ଶୁଳ୍କ ଅଧିନିୟମ, 1944-ଧାରା - 35- G - ଏହା ଅଧୀନରେ ଆବେଦନ ଦାଖଲ କରିବାର ବିଳମ୍ବକୁ କ୍ଷମା କରିଦିଆଗଲା - ଏହାର କାର୍ଯ୍ୟକ୍ଷମତା - ରାୟ ଦିଆଗଲା ଯେ: ଉଚ୍ଚ ନ୍ୟାୟାଳୟଙ୍କର ବିଳମ୍ବକୁ କ୍ଷମା କରିବାର କୌଣସି କ୍ଷମତା ନାହିଁ ।

ସୀମା ଶୁଳ୍କ କେନ୍ଦ୍ରୀୟ ଉତ୍ପାଦ ଶୁଳ୍କ, ଆୟୁକ୍ତ ନୋଏଡା ବନାମ ପଞ୍ଜାବ ଫାଇବର ଲିମିଟେଡ, ନୋଏଡା **2008 ( 3) SCC 73**; ସୀମା ଶୁଳ୍କ ଏବଂ କେନ୍ଦ୍ରୀୟ ଉତ୍ପାଦ ଆୟୁକ୍ତ ବନାମ ମେସର୍ସ ହୋଗୋ ଇଣ୍ଡିଆ (ପି) ଲିମିଟେଡ୍ ଏବଂ ଅନ୍ୟଜଣେ **2009 (4) SCALE 374**, ମାମଲାଗୁଡ଼ିକ ଉପରେ ନିର୍ଭର କରାଗଲା ।

ମାମଲା ଆଇନ ସୂଚନା

<b>2008 ( 3) SCC 73</b>	ଅନୁଚ୍ଛେଦ 1	ଉପରେ ନିର୍ଭର କରାଗଲା ।
<b>2009 ( 4) SCALE 374</b>	ଅନୁଚ୍ଛେଦ 1	ଉପରେ ନିର୍ଭର କରାଗଲା ।

ଦେଖାନୀ ଆବେଦନ ଅଧିକାରିତା : ଦେଖାନୀ ଆବେଦନ ସଂଖ୍ୟା 5389/2007 ।

କେନ୍ଦ୍ରୀୟ ଉତ୍ପାଦ ଆବେଦନ ସଂଖ୍ୟା 23/2005(D) ରେ ଆହ୍ଲାବାଦ ସ୍ଥିତ ଉଚ୍ଚ ନ୍ୟାୟାଳୟଙ୍କର ତାରିଖ 27.07.2007 ର ରାୟ ଏବଂ ଆଦେଶରୁ ବର୍ତ୍ତମାନର ଏହି ଆବେଦନ ।

ଆବେଦନକାରୀମାନଙ୍କ ତରଫରୁ ପଙ୍କଜ ଭାଟିଆ, ବିବେକ ଚୌଧୁରୀ ଏବଂ ଜୈନେନ୍ଦ୍ର ମାଲଦହିୟାର (ଟି. ମହିପାଲ) ।

ଉତ୍ତରଦାତାମାନଙ୍କ ପାଇଁ ନବୀନ ପ୍ରକାଶ (ବି. ଭି. ବଳରାମ ଦାସ )।

ନ୍ୟାୟମୂର୍ତ୍ତି ଅରିଜିଟ ପଶାୟତଙ୍କ ଦ୍ୱାରା ନ୍ୟାୟାଳୟଙ୍କର ରାୟ ପ୍ରଦାନ କରାଗଲା ।

1. ଏହି ଆବେଦନରେ ଏକମାତ୍ର ପ୍ରଶ୍ନ ଯାହା ବିଚାର ପାଇଁ ଉଠିଥାଏ ତାହା ହେଉଛି କେନ୍ଦ୍ରୀୟ ଉତ୍ପାଦ ଅଧିନିୟମ, 1944 (ସଂକ୍ଷେପରେ 'ଅଧିନିୟମ') ର ଧାରା 35-ଜି ଅନୁଯାୟୀ ଆବେଦନ ଦାଖଲ କରିବାରେ ବିଳମ୍ବକୁ କ୍ଷମା କରିବାର କ୍ଷମତା ଅଛି କି ? *ସୀମା ଶୁକ୍ଳ କେନ୍ଦ୍ରୀୟ ଉତ୍ପାଦ ଶୁକ୍ଳ, ଆୟୁକ୍ତ ନୋଏଡା ବନାମ ପଞ୍ଜାବ ଫାଇବର ଲିମିଟେଡ, ନୋଏଡା (2008 ( 3) SCC 73)* ଏହା ରାୟ ଦିଆଗଲା ଯେ ଅଧିନିୟମର ଧାରା 35- H କୁ ପ୍ରସଙ୍ଗ କରି ଉକ୍ତ ନ୍ୟାୟାଳୟଙ୍କର ବିଳମ୍ବକୁ କ୍ଷମା କରିବାର କୌଣସି କ୍ଷମତା ନାହିଁ । ଉକ୍ତ ମତର ସଠିକତାକୁ ଦୃଷ୍ଟିରେ ରଖି ଏହାକୁ ବୃହତର ଖଣ୍ଡପୀଠକୁ ବିଚାରାର୍ଥେ ପ୍ରେରଣ କରାଗଲା । *କେନ୍ଦ୍ରୀୟ ଉତ୍ପାଦ ଆୟୁକ୍ତ ବନାମ ମେସର୍ସ ହୋଗୋ ଇଣ୍ଡିଆ (ପି) ଲିମିଟେଡ୍ ଏବଂ ଅନ୍ୟଜଣେ 2009 ( 4) SCALE 374* ମାମଲାରେ ଏକ ଡିନି ଜଣିଆ ଖଣ୍ଡପୀଠ ତାରିଖ 27.3.2009 ର ରାୟ ଦ୍ୱାରା ପଞ୍ଜାବ ଫାଇବର ମାମଲାରେ (ଉପରୋକ୍ତ) ଦୁଇ ଜଣିଆ ଖଣ୍ଡପୀଠଙ୍କ ଦ୍ୱାରା ନିଆଯାଇଥିବା ମତ ସହ ସହମତ ହୋଇଥିଲେ । ଏହି ନିଷ୍ପତ୍ତି ବର୍ତ୍ତମାନର ମାମଲାରେ ମଧ୍ୟ ସମ୍ପୂର୍ଣ୍ଣ ଭାବେ ଲାଗୁ ହୁଏ ।

2. ତେଣୁ ଏହି ଆବେଦନ ଖାରଜ ହେବା ଯୋଗ୍ୟ ଯାହା ଆମେ ଏଠାରେ ନିର୍ଦ୍ଦେଶ ଦେଉଛୁ । କୌଣସି ଖର୍ଚ୍ଚ ନାହିଁ ।

ଏନ୍. ଜେ.

ଆବେଦନକୁ ଖାରଜ କରାଗଲା ।

ଅସ୍ୱୀକରଣ

"ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟାବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାଦ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

**ଭାଷାନ୍ତର :**

ତୁଷାର କାନ୍ତ ଗୋହି

ଅନୁବାଦକ

ଓଡ଼ିଶା ଉଚ୍ଚ ନ୍ୟାୟାଳୟ, କଟକ ।